

ഓ. ഡൺസ്റ്റൻ സി.എം.ഐ.: യേശുവിന്റെ പ്രതിരൂപം



ബഹുമാനപ്പെട്ട ഡൺസ്റ്റനച്ചന്റെ ജന്മശാബ്ദത്തിൽ ആചരിക്കുന്നു എന്നറിയുന്നതിൽ വളരെ സന്തോഷമുണ്ട്. അച്ചൻ നമ്മിൽ നിന്നും വേർപിരിഞ്ഞുപോയി എങ്കിലും അദ്ദേഹത്തെപ്പറ്റിയുള്ള ഓർമ്മകൾ സ്മൃതി പദത്തിൽ നിറഞ്ഞു നില്ക്കുകയാണ്. മരിച്ചാലും മറക്കാൻ പറ്റാത്ത വ്യക്തികളിലൊരാളാണ് ബഹുമാനപ്പെട്ട ഡൺസ്റ്റനച്ചൻ. എനിക്ക് അച്ചനെ ഹൃദയംകൊണ്ട് പരിചയമെടുത്തു. എന്നിട്ടുപോലും അച്ചൻ എന്റെ മനസ്സിൽ തെളിഞ്ഞു പ്രകാശിക്കുകയാണ്. കർത്താവ് യോഹന്നാൻ മാറാൻപോലും ഇപ്രകാരം പറയുന്നുണ്ട് : 'കത്തിജ്ജലിക്കുന്ന ഒരു വിളക്കായിരുന്നു അവൻ. അല്പസമയത്തേക്ക് അവന്റെ പ്രകാശത്തിൽ ആഹ്ലാദിക്കുവാൻ നിങ്ങൾ ഒരുക്കവുമായിരുന്നു' (യോഹ 5:35). ഡൺസ്റ്റനച്ചനെപ്പറ്റി എനിക്ക് പറയാൻ തോന്നുന്നത് ഏതാണ്ട് അതുതന്നെയാണ്. നിശബ്ദമായിരുന്നു അദ്ദേഹത്തിന്റെ ജീവിതമെങ്കിലും കത്തിജ്ജലിച്ചുനിന്ന ഒരു വിളക്കായിരുന്നു അദ്ദേഹം. ഏവർക്കും പ്രകാശം പരത്തിയ അതിന്റെ വെളിച്ചം അനുഭവിക്കുവാൻ എനിക്ക് അല്പസമയം മാത്രമേ ലഭിച്ചുള്ളൂ. അഭിവന്ദ്യ ജോസഫ് ഇരിമ്പൻ പിതാവിനും മറ്റുള്ളവർക്കും അതിനുള്ള ഭാഗ്യം കിട്ടി. അച്ചൻ വളരെകാലം ഇരിമ്പൻ പിതാവിന്റെ കുമ്പസാരക്കാരൻ കൂടിയായിരുന്നു. അച്ചനെപ്പറ്റിയുള്ള പാവനസ്മരണകൾ നമ്മുടെ ജീവിതവഴികളെ ദീപ്തമാക്കട്ടെയെന്നാണ് എന്റെ പ്രാർത്ഥന.

അച്ചനെപ്പറ്റി പറയാൻ സാധിക്കുന്ന ഏറ്റവും സവിശേഷമായ കാര്യം ശാന്തതയും ക്ഷമയും വിനയവും അച്ചന്റെ മുഖമുദ്രയായിരുന്നു എന്നതാണ്. കർത്താവ് നമ്മളോട് പറഞ്ഞു: 'ഞാൻ ശാന്തശീലനും വിനീതഹൃദയനുമായാകാൻ എന്റെ നുകം വഹിക്കുകയും എന്നിൽ നിന്ന് പഠിക്കുകയും ചെയ്യൂവിൻ. അപ്പോൾ നിങ്ങൾക്ക് ആശ്വാസം ലഭിക്കും' (മത്താ 11:29). ഡൺസ്റ്റനച്ചൻ സ്വജീവിതത്തിൽ പ്രദർശിപ്പിച്ച ക്ഷമയും ശാന്തതയും വിനയവും കർത്താവിൽ നിന്ന് പഠിച്ചതാണ്. കർത്താവിനോട് അത്രമാത്രം വളർന്നു. 'സന്തോഷത്തിൽ സത്യം പറഞ്ഞുകൊണ്ട് ശിരസ്സായ ക്രിസ്തുവിനോട് എല്ലാവിധത്തിലും നാം വളരേണ്ടിയിരിക്കുന്നു' (എഫോ 4:15) എന്നാണല്ലോ പൗലോസ് ശ്രീഹാ നമ്മെ ആഹ്വാനം ചെയ്യുന്നത്. ഡൺസ്റ്റനച്ചൻ അപ്രകാരം വളരാൻ തീക്ഷ്ണമായി പരിശ്രമിച്ചു. ആ പരിശ്രമത്തിൽ അദ്ദേഹം അതിശയകരമാംവിധം വിജയിച്ചു. അതുകൊണ്ട് അദ്ദേഹം യേശുവിനെപ്പോലെയാണത്രെ. യേശുവിന്റെ സാക്ഷാൽ പ്രതിരൂപമായി. അച്ചനെ നമുക്ക് മാതൃകയും മാധ്യസ്ഥനുമായി നല്കിയ നല്ല ദൈവത്തിന് നന്ദി പറയാം. അദ്ദേഹത്തിന്റെ ഓർമ്മയാചരണം വഴി നമ്മുടെ ജീവിതം ധന്യമാക്കട്ടെ.

ഓർ ജേക്കബ് മനത്തോടത്തം
പാലക്കാട് രൂപതയുടെ മെത്രാൻ